

# पांच घंटे में अब उदयपुर से अहमदाबाद पहुंच सकेंगे

## कल से शुरू होगी ट्रेन, 16 साल से उदयपुर इस ट्रेन का इंतजार कर रहा था

उदयपुर, (निसं)। उदयपुर-अहमदाबाद (असारवा) आमान परिवर्तन ट्रेन का बीते 16 सालों से चल रहा लंबा इंतजार अब खत्म होने को है। सोमवार को असारवा से प्रधानमंत्री नरेन्द्र मोदी शाम 6 बजे इस ट्रेन को रवाना कर इसकी शुरुआत करेंगे। वहीं उदयपुर से भी शाम 6 बजे इसी दिन ट्रेन का औपचारिक उद्घाटन कर रवाना किया जाएगा।

इस ट्रेन की शुरु होने से प्रदेश का सीधा जुड़ाव दक्षिण से हो सकेगा। इसके संचालन से व्यापार व पर्यटन उद्योग को भी बढ़ावा मिलेगा। इस रूट पर प्रारंभिक तौर पर दो ट्रेनों चलेगी जो नियमित होगी वहीं एक ट्रेन की कनेक्टिविटी जयपुर से रहेगी। इधर,

ट्रेन की विधिवत शुरुआत होने से पहले रविवार को उदयपुर-डूंगरपुर रेलखंड पर ट्रेन चलाकर इसका अंतिम स्पीड ट्रायल लिया जाएगा। वर्ष 2006 से इस ट्रेन का इंतजार था करीब 16 सालों बाद इस ट्रेन की सौगत मिली है।

मुख्य जनसंपर्क निरीक्षक रेलवे ने बताया कि उदयपुर-डूंगरपुर रेलखंड आमान परिवर्तन के पश्चात 31 अक्टूबर को अहमदाबाद तक चलने वाली ट्रेन से पहले रविवार को उदयपुर-डूंगरपुर मार्ग पर स्पीड ट्रेन चलाकर अंतिम ट्रायल लिया जाएगा।

उन्होंने आमजन से अपील की है कि इस दौरान ट्रेक के असपास न जाएं। अनाधिकृत रूप से रेलवे ट्रेक पर न

■ **प्रारंभिक तौर पर दो ट्रेनें चलेगी एक उदयपुर से, एक ट्रेन जयपुर से**

■ **आज उदयपुर-डूंगरपुर पर स्पीड ट्रेन चलाकर लिया जाएगा अंतिम ट्रायल**

■ **शाम 6 बजे असारवा से पीएम मोदी रवाना करेंगे ट्रेन, उदयपुर से भी जाएगी इस समय ट्रेन**

करें। ट्रेक पार करने के लिए ट्रेक पार करने के लिए रेलवे फाटकर रोड अंडर पास रेल ओवर ब्रिज का प्रयोग करें। इधर, उदयपुर-अहमदाबाद रूट पर दो ट्रेनें चलेगी। इस गाड़ियों में चार-चार सामान्य श्रेणी के डिब्बे होंगे जिनका क्रिया एक्सप्रेस ट्रेन के अनुसार 110 रूपरेखा होगा। वहीं अन्य

श्रेणियों का क्रिया अभी अपडेट नहीं हो पाया है। रूट पर चलने वाले गाड़ी संख्या 20963/64 सुबह 5.30 बजे उदयपुर से रवाना होगी जो साढ़े पांच घंटे में दोपहर 10.55 बजे अहमदाबाद (असारवा-शाही बाग) पहुंचेगी। यहीं ट्रेन अहमदाबाद से दोपहर 2.30 बजे रवाना जो रात 8 बजे

उदयपुर पहुंचेगी। ट्रेन में 22 डिब्बे होंगे जिनमें 4 सामान्य श्रेणी, स्लीपर कोच 8, थर्ड एसी 5, सेकंड क्लास एसी 2 व फर्स्ट क्लास एसी 1 डिब्बा होंगे। इसके अलावा 2 डिब्बे लगे होंगे।

इसी तरह दूसरी गाड़ी संख्या 19703/704 उदयपुर से शाम 5 बजे (17:00) बजे रवाना होगी जो रात 11 बजे (23:00) बजे अहमदाबाद पहुंचेगी। यही ट्रेन सुबह 6.30 बजे अहमदाबाद से निकल दोपहर 12.30 बजे उदयपुर आएगी। इस ट्रेन से छह घंटे लगेगी। इस ट्रेन में 12 कोच होंगे- 4 सामान्य श्रेणी कोच, 2 सामान्य स्लीपर कोच, थर्ड एसी 3, सेकंड एसी 2 व एक फर्स्ट क्लास एसी डिब्बा होगा।

# भारत में घुस रहा पाकिस्तानी घुसपैठिया ढेर

## बीएसएफ जवानों ने रोकने की कोशिश की, नहीं माना तो मार गिराया

अनुपगढ़, (निसं)। पाकिस्तान की ओर भारत की सीमा में घुसने की कोशिश कर रहे घुसपैठिए को बीएसएफ के जवानों ने ढेर कर दिया। घुसपैठिया जोरो लाइन से लगभग 250 मीटर तक भारतीय सीमा में आ गया था। सुरक्षाबलों के रोकने पर भी जब वह नहीं रुका तो जवानों ने फायरिंग शुरू कर दी। इसमें वह मारा गया।

अंतरराष्ट्रीय बॉर्डर पर घुसपैठ का यह प्रयास श्रीगंगानगर में अनुपगढ़ के पास शेरपुर पोस्ट पर हुआ, जब बीएसएफ जवानों की टुकड़ी गश्त कर रही थी। बीएसएफ के डीआईजी अमित कुमार त्यागी ने बताया कि पेट्रोलिंग के दौरान पाकिस्तान की ओर से एक युवक जोरो लाइन को पार कर घने जंगल से होता हुआ भारत की सीमा में आता हुआ दिखाई दिया। जवानों ने उससे रुकने के लिए कहा। इसके बाद भी वह जोरो लाइन से लगभग 250 मीटर तक आगे

■ **घुसपैठिया जोरो लाइन से लगभग 250 मीटर तक भारतीय सीमा में आ गया था**

आ गया था। वह लगतार आगे बढ़ता जा रहा था। इसके बाद गश्त कर रहे जवानों ने गोली चलानी शुरू कर दी। युवक के नहीं रुकने पर 8 राउंड फायरिंग कर उसे मार दिया गया।

एनकाउंटर की सूचना मिलने पर बीएसएफ के उच्च अधिकारी भी मौके पर पहुंचे। डीआईजी ने बताया कि पाकिस्तानी युवक की तलाशी में फिलहाल उसके पास से कोई सामान नहीं मिला है। मृतक की उम्र लगभग 22 साल थी। इस तरीके से सीमा पार कर

भारत में घुसने की कोशिश पर सुरक्षा एजेंसियां सतर्क हो गई हैं। डीआईजी ने बताया कि अनुपगढ़ के पास स्थित भारत-पाकिस्तान के अंतरराष्ट्रीय सीमा पर घना जंगल है। पाकिस्तान अपने नापाक मंसूबों के लिए उसका फायदा उठाने की फिदाक में रहता है।

जयदेव विसया ने बताया कि बीएसएफ अधिकारियों से सूचना मिलने के बाद पुलिस शेरपुर पोस्ट पर पहुंची थी। बीएसएफ के अधिकारी अब पाकिस्तान के अधिकारियों से बात कर शव को वापस देने का प्रयास करेंगे। फिलहाल शव को अनुपगढ़ के हॉस्पिटल में रखवाया गया है। अनुपगढ़ के पास स्थित भारत-पाकिस्तान की अंतरराष्ट्रीय सीमा के पास 18 अक्टूबर को भी दो लोगों के पैरों के निशान मिले थे। डीआईजी ने बताया कि ऐसी घटनाओं को लेकर सीमा सुरक्षा बल (बीएसएफ) के जवान मुसौद और सतर्क हैं।

# महिला बैंककर्मी ने छेड़खानी का मामला दर्ज कराया

## बगड़ी आईसीआईसीआई बैंक का मामला

लालसोट, (निसं)। मंडावरी थाना क्षेत्र के बगड़ी ग्राम स्थित आईसीआईसीआई बैंक की महिला बैंक कर्मी केशियर सुनयना सेनी द्वारा उसी बैंक ब्रांच में कार्यरत पुरुष बैंककर्मी हिमांशु घोषा के खिलाफ छेड़खानी का मामला पुलिस थाना मंडावरी में दर्ज कराया गया है। महिला बैंक कर्मी द्वारा पुरुष सहकर्मी पर आरोप लगाते हुए बताया कि वह सुबह बगड़ी स्थित आईसीआईसीआई बैंक के अंदर कैश रूम में थी। जहां ब्रांच में कार्यरत बैंक कर्मी हिमांशु घोषा द्वारा उसके साथ जबरदस्ती करने की कोशिश की गई एवं उसके साथ छेड़खानी की गई। इसके बाद वह हिमांशु को धक्का देकर बाहर आ गई। प्राथमिकी के माध्यम से महिला बैंक कर्मी ने बताया कि इस मामले की

■ **बैंक के अंदर कैश रूम में की थी हिमांशु ने छेड़छाड़ की कोशिश**

सूचना उसके द्वारा बैंक के उच्च अधिकारियों को ईमेल के द्वारा दे दी गई है। महिला बैंक कर्मी ने बताया कि जब बैंक सहकर्मी हिमांशु को उसके द्वारा उच्च अधिकारियों को शिकायत का पता चला तो हिमांशु घोषा मेघराज रवि पूजा आदि उसके पापा से मिलने एवं शिकायत वापस लेने का दबाव बनाने के लिए घर पहुंचे एवं प्राथमिकी वापस

लेने की धमकी देकर वहां से चले गए। प्राथमिकी के माध्यम से पीड़ित बैंक महिला कर्मी ने बताया कि इस मामले को लेकर उसके एक दोस्त द्वारा आरोपी हिमांशु घोषा से बात करवाई इस दौरान आरोपी हिमांशु द्वारा खुद की गलती भी स्वीकार की गई एवं उसे शिकायत करने के लिए पना किया गया।

मामला दर्ज होने के साथ मंडावरी थाना प्रभारी रामपाल मीणा द्वारा बगड़ी स्थित आईसीआईसीआई बैंक ब्रांच पहुंचकर घटनास्थल का जायजा लिया एवं घटना से जुड़े साक्ष्यों का बारीकी से जायजा लिया गया। मामले को लेकर थाना अधिकारी मीणा ने बताया कि बैंक महिला कर्मी द्वारा उसी ब्रांच के पुरुष बैंक कर्मी पर छेड़खानी के दर्ज मामले में पुलिस कार्रवाई करने में जुटी हुई है।

दस्तावेजों का सत्यापन आज

अजमेर, (कासं)। पर्यटक गाइड चयन के लिए हुई लिखित परीक्षा में सफल अजमेर, नागौर एवं भीलवाड़ा के अभ्यर्थी अपने दस्तावेजों का सत्यापन 30 अक्टूबर तक करा सकते हैं।

अभ्यर्थियों को मूल दस्तावेजों और आवेदन फॉर्म के साथ अजमेर जिला मुख्यालय पर होटल खदिम स्थित पर्यटक स्वागत केंद्र पर दोपहर 2 से 4 बजे के बीच पहुंचना होगा। पर्यटन विभाग के उप निदेशक संजय जोहरी ने बताया कि अजमेर, नागौर एवं भीलवाड़ा तीनों जिलों से पर्यटक गाइड के लिए हुई लिखित परीक्षा में कुल 285 अभ्यर्थी सफल रहे हैं।

पहले इन अभ्यर्थियों के दस्तावेजों का सत्यापन 18 से 21 अक्टूबर तक किया जा जाना था। कुछ अभ्यर्थी इस अवधि में सत्यापन नहीं करा पाए थे। इसलिए विभाग ने राहत देते हुए सत्यापन करवाने की अंतिम तिथि 30 अक्टूबर तक बढ़ा दी है। इच्छुक अभ्यर्थी इस तिथि तक दस्तावेजों का सत्यापन करा सकते हैं।

# लॉरेंस और सोपू गैंग के 2 गुर्गों को किया गिरफ्तार

## एक मैगजीन और चार कारतूस सहित एक कार बरामद

अनुपगढ़, (निसं)। घडसाना पुलिस ने शनिवार को लॉरेंस व सोपू गैंग के दो गुर्गों को हथियार सहित गिरफ्तार किया है। पकड़े गए दोनों आरोपियों के पास से एक मैगजीन, चार कारतूस बरामद हुए हैं। पुलिस के द्वारा दोनों आरोपियों को गिरफ्तार कर आगामी कार्रवाई शुरू कर दी है।

जानकारी के अनुसार घडसाना क्षेत्र में लॉरेंस गैंग व सोपू गैंग के सदस्यों के घडसाना होने की सूचना मिलने पर थानाधिकारी जितेंद्र स्वामी के नेतृत्व में टीम ने ज्वाला कॉलोनी में दबिश देकर आरोपियों को गिरफ्तार किया। मामले में जितेंद्र स्वामी पुलिस निरीक्षक थानाधिकारी नई मंडी घडसाना द्वारा एक स्पेशल टीम का गठन किया गया। थाना अधिकारी

■ **बड़ी वारदात को अंजाम देने की फिराक में थे आरोपी**

जितेंद्र स्वामी ने बताया कि मुखबिर से सूचना मिली कि क्षेत्र में आपराधिक प्रवृत्ति के दो व्यक्ति हथियारों सहित घूम रहे हैं। सूचना के आधार पर ज्वाला कॉलोनी में टीम के सदस्यों ने घेरा बनाकर दबिश दी। वहां पर हिस्ट्रीशीटर लॉरेंस गैंग व सोपू गैंग के गुर्गों आशीष बिश्नोई (30) और संदीप बिश्नोई (26) को गिरफ्तार किया गया। साथ ही बताया कि दोनों अलग-अलग गाड़ियों से कस्बे में दहशत फैलाने के

लिए घूम रहे थे और दोनों ही हथियारों से लैस थे। हिस्ट्रीशीटर इलाके में दहशत फैलाने आए थे।

आरोपी आशीष बिश्नोई व संदीप पर विभिन्न थानों में मारपीट, आपराधिक षड्यंत्र रचने, जानलेवा हमला करने, लोगों को धमकाने, मारपीट करने सहित एक दर्जन से अधिक मुकदमों में हैं। पुलिस ने जब दोनों हिस्ट्रीशीटर को गिरफ्तार किया, तब आरोपी आशीष बिश्नोई पुत्र प्रवीण कुमार बिश्नोई से एक एम. एम पिस्टल मय मैगजीन, 4 जिंदा राउंड 9 एम. एम तथा एक कार बरामद की है। वहीं दूसरे आरोपी संदीप पुत्र सीताराम बिश्नोई 1 एम. एम के.एम.एक मैगजीन, 4 जिंदा राउंड 9 एम. एम, एक थार जीप बरामद की है।

# छठ त्यौहार के कारण कोटा-दानापुर के मध्य स्पेशल ट्रेन की ट्रिप बढ़ाई

कोटा, (निसं)। रेल प्रशासन द्वारा त्यौहार के अवसर पर यात्रियों की सुविधाओं को ध्यान में रखते हुए अतिरिक्त यातायात कर्तव्य करने के उद्देश्य से प.म.रे. ने कोटा-दानापुर-कोटा के मध्य दो-दो ट्रिप स्पेशल ट्रेन चलाने का निर्णय लिया। पूर्व में यह स्पेशल ट्रेन कोटा से 21 एवं 26 अक्टूबर और दानापुर से 22 एवं 27 अक्टूबर तक चलाया गया। जिसकी दो-दो ट्रिप को बढ़ा दिया गया है।

यह गाड़ी प.म.रे. के कोटा प्रारम्भ होकर सर्वाइमाधोपुर, गंगपुरसिटी, हिण्डोनीसिटी एवं भरतपुर स्टेशनों से होकर गन्तव्य को जाएगी। गाड़ी संख्या 09817 कोटा

से दानापुर स्पेशल ट्रेन दो ट्रिप के लिए दिनांक 31 अक्टूबर एवं 05 नवम्बर को कोटा स्टेशन से शाम 06.40 बजे प्रस्थान कर सर्वाइमाधोपुर शाम 08.03 बजे, गंगपुरसिटी रात 08.50 बजे, हिण्डोनीसिटी रात 09.26 बजे, भरतपुर रात 11.08 बजे आगमन होकर दूसरे दिन रात 08.00 बजे दानापुर स्टेशन पहुंचेगी। इसी प्रकार वापसी में गाड़ी संख्या 09818 दानापुर से कोटा स्पेशल ट्रेन दो ट्रिप के लिए 01 नवम्बर एवं 06 नवम्बर को दानापुर स्टेशन से रात 09.30 बजे प्रस्थान कर आगले दिन भरतपुर रात 09.20 बजे, हिण्डोनीसिटी रात 10.14 बजे,

■ **पूर्व में कोटा व दानापुर से चलाई गई स्पेशल ट्रेन की दो-दो ट्रिप बढ़ाई**

गंगपुरसिटी रात 10.52 बजे, सर्वाइमाधोपुर रात 11.43 बजे और तीसरे दिन मध्यरात्रि को 02.00 बजे कोटा स्टेशन पहुंचेगी। इस गाड़ी में 01 वातानुकूलित द्वितीय श्रेणी, 02 वातानुकूलित तृतीय श्रेणी, 13 शयनयान श्रेणी, 04 सामान्य श्रेणी

एवं 02 एसएलआरडी सहित कुल 22 कोच रहेंगे। रास्ते में यह गाड़ी दोनों दिशाओं में सर्वाइमाधोपुर, गंगपुरसिटी, हिण्डोनीसिटी, भरतपुर, अछनरा जंक्शन, मधुरा जंक्शन, हाथरस सिटी, कासगंज, फर्रुखबाद, कनौज, कानपुर सेंट्रल, लखनऊ, रायबरेली, प्रतापगढ़, वाराणसी, पंडित दीनदयाल उपाध्याय, बक्सर एवं आरा स्टेशनों पर रुकेगी। इस संबंध में वरिष्ठ मंडल वाणिज्य प्रबंधक/ जनसम्पर्क अधिकारी-कोटा द्वारा बताया कि यात्रियों की सुविधाओं को ध्यान में रखते हुए दीपावली एवं छठ त्यौहार में स्पेशल ट्रेनों को चलाया जा रहा है।

# मूंगफली की क्वालिटी सुधरी 3000 टन निर्यात सम्भव

बीकानेर, (कासं)। यहां उपजी मूंगफली की खरीद के लिए दूसरे राज्यों के व्यापारी आने लगे हैं। पिछले एक सप्ताह में गुजरात, पंजाब, हरियाणा, महाराष्ट्र, मध्यप्रदेश, बिहार और उत्तर प्रदेश में मूंगफली की बड़ी खेप भेजी गई है। इस बार अच्छी बारिश के कारण पैदावार में बढ़ोतरी के अलावा क्वालिटी भी सुधरी है। इस वजह से 3000 टन निर्यात होने की संभावना है। पिछले साल बीकानेर से 800 टन निर्यात हुआ था।

मूंगफली की बम्पर आवक और कीमती में हुई गिरावट के कारण पिछले 7 दिन में करीब 30 हजार बोरी मूंगफली की आवक भी टूटी है। शुक्रवार को करीब 70 हजार बोरी मूंगफली की आवक मंडी में हुई। कच्ची आदत व्यापार संघ के अध्यक्ष जगदीश पेड़ीवाल ने बताया कि गुजरात को मूंगफली का हब कहा जाता है, लेकिन गुजरात के व्यापारियों की नजरें बीकानेर मंडी पर टिकी हुई हैं। इसकी खास वजह यह है कि बीकानेर जिले में उपजी मूंगफली एक्सपोर्ट के मापदंडों को पूरा करती है। नवम्बर से मूंगफली का एक्सपोर्ट शुरू हो जाएगा।

■ **पिछले साल बीकानेर से 800 टन हुआ था मूंगफली निर्यात**

■ **मूंगफली का हब कहे जाने वाले गुजरात के व्यापारियों की नजरें भी बीकानेर की मूंगफली मंडी पर टिकी हुई हैं**

एक्सपोर्ट नवनीत मूंडड़ा ने बताया कि चीन, बांग्लादेश, यूरोप और नेपाल से मूंगफली दाने की डिमांड आने लगी है। बीकानेर अनाज मंडी में एक्सपोर्ट क्वालिटी की मूंगफली के भाव प्रति क्विंटल 5800 से 6000 रूपए हैं। इस मूंगफली को प्रोसेस कर इसके दाने को एक्सपोर्ट लायक बनाया जाता है। संजय पटेल, एक्सपोर्ट, राजकोट गुजरात का कहना है कि एक्सपोर्ट करने के लिए कोटा से मूंगफली दाने की खरीद करती है। बीकानेर से सैपल मंगाया था, जो एक्सपोर्ट के मापदंडों को पूरा कर रहा है। इस वर्ष मूंगफली दाने की खरीद बीकानेर से भी करेंगे।

झोलाछाप डाक्टरों पर स्वास्थ्य विभाग व पुलिस की रेड

अलवर, (निसं)। रामगढ़ में अवैध क्लिनिक चला रहे झोलाछाप डॉक्टरों के खिलाफ स्वास्थ्य विभाग की कार्रवाई से एक बार हड़कंप मच गया। झोलाछाप डॉक्टर क्लिनिक छोड़ भाग गए। कस्बे में अवैध रूप से संचालित दो क्लिनिक खुले पाए गए। एक को सीज कर नोटिस चर्खा कर वैध दस्तावेज प्रस्तुत करने के निर्देश दिए।

ब्लॉक सम मुख्य चिकित्सा अधिकारी राजेन्द्र पालीवाल ने बताया कि रामगढ़ तहसीलदार, रामगढ़ पुलिस व चिकित्सा विभाग ब्लॉक सम को संयुक्त टीम ने क्लिनिक व कार्यरत नीम हकीमों के विरुद्ध कार्रवाई करते हुए रामगढ़ में संचालित दो क्लिनिकों को सीज करने की कार्रवाई की। साथ ही दोनों क्लिनिकों पर नोटिस चर्खा कर सूचित किया गया है कि वे अपनी क्लिनिक के संचालन के संबंध में अधिकृत आवश्यक दस्तावेज मय चिकित्सकीय रजिस्ट्रेशन व योग्यता प्रमाण पत्र ब्लॉक सौपएमएचओ कार्यालय में प्रस्तुत करें। दस्तावेज प्रस्तुत नहीं करने की स्थिति में उनके खिलाफ कानूनी कार्रवाई अमल में लाई जाएगी। कार्रवाई दौरान रामगढ़ तहसीलदार तनसिंह भाटी, ब्लॉक सम मुख्य चिकित्सा अधिकारी राजेन्द्र पालीवाल, रामगढ़ चिकित्सा प्रभारी डॉ. आलोक, सहायक उपनिरीक्षक गुमानसिंह, भू अभिलेख निरीक्षक श्रवण कुमार व हरपीतसिंह मौजूद रहे।

# मालपुरा-केकड़ी मार्ग पर खाई में पलटी बोलेरो कार, आठ जने घायल

## खेदा बालाजी के दर्शन कर देवागांव, जूनियां, केकड़ी जा रहे श्रद्धालुओं से भरी बोलेरो पलटी

मालपुरा, (निसं)। शनिवार को माधोराजपुरा फागी स्थित खेदा बालाजी के दर्शन कर देवागांव जूनियां केकड़ी जा रहे श्रद्धालुओं से भरी बोलेरो कार मालपुरा केकड़ी सड़क मार्ग पर तितरिया मोड़ के पास अनियंत्रित हो खाई में पलटी खा जाने से कार सवार आठ महिला-पुरुष व बच्चे गंभीर घायल हो गये। जिनमें से पांच गंभीर घायलों को प्राथमिक उपचार के बाद चित्तानजक हालत में जयपुर रैफर किया गया। मामले के अनुसार शनिवार को देवागांव निवासी गणेश पुत्र रामेश्वर, मंजू पत्नी ज्ञानचन्द, अनिता पत्नी गणेश, विष्णु पत्नी शिवराज, परी पुत्री गणेश, त्रियांशु पुत्र गणेश, खुशी पुत्री श्योराज, अभय पुत्र शिवराज जाँगिड की कार जयपुर भीलवाड़ा स्टेट हाईवे के मालपुरा केकड़ी सड़क मार्ग पर तितरिया मोड़ के पास खाई में पलटी खा गई।

राहगीरो की सूचना पर मौके पर पहुंचे ग्रामीणों ने कड़ी मशकत कर बोलेरो में फंसे सभी घायलों को बाहर निकाला तोन को एम्बुलेंसों की सहायता से मालपुरा के सरकारी अस्पताल में पहुंचाया। घटना स्थल से रवाना होने के दौरान ही मालपुरा अस्पताल ड्यूटी डॉक्टर अमित सक्सेना को सूचना के



मालपुरा अस्पताल में परिजनो ने स्ट्रेचर के अभाव में घायलों को हाथों में उठा वार्ड में भर्ती कराया।

बावजूद चिकित्सक व नर्सिंग स्टाफ की व्यवस्थाएं नहीं की गईं। अस्पताल में इतनी बड़ी संख्या में एक साथ घायलों के पहुंचने के बावजूद भी ना तो स्ट्रेचर मिला और ना ही नर्सिंग स्टाफ। परिणाम यह रहा कि अस्पताल परिसर में मौजूद लोगों ने सभी घायलों को हाथों में उठा वार्ड में भर्ती करवाया।

डॉ. सक्सेना अवगत करवाने के बजाय कागजी कार्यवाही में समय व्यतीत करते रहे। तो सभी घायलों को प्रशिक्षु प्रथम व द्वितीय वर्ष के नर्सिंग छात्रों के भरोसे छोड़ दिया। तत्करीबन आधा घंटे से अधिक समय तक प्रशिक्षु छात्र महज तीन घायलों के उपचार के नाम पर प्रशिक्षण करते रहे तो शेष

घायल पलंगों पर लैटे तड़पते रहे। सूचना के बाद एसडीएम रामकुमार वर्मा ने अस्पताल पहुंच उपचार शुरू कराया। इतना ही नहीं घायलों को रैफर किये जाने से पूर्व चिकित्सक ने समुचित जांच नहीं की जिससे एम्बुलेंस में भारी मात्रा में खून फैल गया। मिडियाकर्मियों द्वारा पृष्ठ गये

■ **पांच गंभीर घायलों को जयपुर रैफर किया**  
■ **ड्यूटी डॉक्टर की संवेदनहीनता व अव्यवस्थाओं के चलते बिना उपचार के तड़पते रहे घायल**

सवालों पर एसडीएम ने भी व्यवस्थाओं में हुई चूक व घायलों के उपचार में हुई देरी को स्वीकारते हुए मामले की जांच करवा दोषी के विरुद्ध कार्यवाही की बात कही है। पूर्व संसदीय सचिव शत्रुघ्न गौतम ने मालपुरा अस्पताल से चिकित्सक की लापरवाही से मुख्यमंत्री, चिकित्सा मंत्री व जिला कलेक्टर को जरिए दूरभाष के अवगत करवा ट्यूटूर पर टैग करते हुए दोषी चिकित्सक पर कार्यवाही व अव्यवस्थाओं में सुधार की मांग की।